
संख्या -5 / आरोप - 1-4 / 2018-16564 ( HRMS ) -- श्री धीरज कुमार ठाकुर , झा ० प्र ० से ० ( तृतीय बैच , 
गृह जिला - बोकारो ) , तत्कालीन प्रखण्ड विकास पदाधिकारी , हिरणपुर , पाकुड़ के विरूद्ध उपायुक्त , पाकुड़ 
के पत्रांक -597 / स्था ० , दिनांक 17.11.2017 द्वारा प्रपत्र- ' क ' में कुल 6 आरोप गठित कर उपलब्ध 
कराया गया , जिसमें इनके विरुद्ध हिरणपुर प्रखण्ड अन्तर्गत बागशीशा पंचायत में मनरेगा योजना 
अन्तर्गत वित्तीय वर्ष 2009-10 में क्रियान्वित तीन योजनाएँ , योजना सं०-84 / 2009-10 , सं० 
85 / 2009-10 एवं सं०-86 / 2009-10 को तीन वर्षों के अंतराल पर ही अधूरा एवं विवादित बताते हुए 
पुनः वित्तीय वर्ष 2014-15 में बिना अनापत्ति प्रमाण पत्र प्राप्त किये एवं बिना पूर्व में सम्पादित 
कार्यों का मूल्यांकन कराये गलत अनुशंसा कर योजनाओं की प्रशासनिक स्वीकृति प्राप्त करने संबंधी 
आरोप प्रतिवेदित किया गया । 

उक्त आरोपों के लिए विभागीय पत्रांक -852 , दिनांक 01.02.2018 द्वारा श्री ठाकुर से स्पष्टीकरण 
की माँग की गयी । इसके अनुपालन में श्री ठाकुर के पत्र , दिनांक 14.05.2019 द्वारा स्पष्टीकरण 
समर्पित किया गया । श्री ठाकुर के विरुद्ध प्रतिवेदित आरोप एवं इनसे प्राप्त स्पष्टीकरण के 
समीक्षोपरांत विभागीय संकल्प सं ० - 26313 ( एच ० आर ० एम ० एस ० ) , दिनांक 17.10.2019 द्वारा इनके 
विरूद्ध विभागीय कार्यवाही संचालित की गई । संचालन पदाधिकारी के पत्रांक- 364 , दिनांक 14.07.2020 
द्वारा जाँच प्रतिवेदन समर्पित किया गया , जिसमें विभागीय जाँच पदाधिकारी द्वारा 
श्री ठाकुर के बचाव बयान को स्वीकार करते हुए आरोप को अप्रमाणित प्रतिवेदित किया गया । 

श्री ठाकुर के विरुद्ध आरोप , विभागीय कार्यवाही के दौरान इनके द्वारा समर्पित बचाव बयान एवं 
विभागीय जाँच पदाधिकारी द्वारा समर्पित जाँच प्रतिवेदन के समीक्षोपरांत आरोप संख्या - 3 एवं आरोप 
सं०-5 के संदर्भ में जाँच पदाधिकारी के मंतव्य से असहमत होते हुए श्री ठाकुर के विरुद्ध असंचयात्मक 
प्रभाव से दो वेतन वृद्धि पर रोक का दण्ड प्रस्तावित किया गया । उक्त प्रस्तावित दण्ड पर विभागीय 
पत्रांक -6381 , दिनांक 09.12.2020 द्वारा श्री ठाकुर से द्वितीय कारण पृच्छा की माँग की गई । श्री 
ठाकुर के पत्र , दिनांक 30.01.2021 द्वारा द्वितीय कारण पृच्छा का जवाब समर्पित किया गया है । 

श्री ठाकुर द्वारा समर्पित द्वितीय कारण पृच्छा पर विभागीय पत्रांक -2566 , दिनांक 10.06.2021 
द्वारा ग्रामीण विकास विभाग से मंतव्य की माँग की गयी । ग्रामीण विकास विभाग के पत्रांक -1588 , 
दिनांक 26.04.2022 द्वारा मंतव्य उपलब्ध कराया गया , जिसमें निम्न तथ्यों का उल्लेख किया गया 


“ आरोपी पदाधिकारी द्वारा समर्पित द्वितीय कारण पृच्छा पर उपायुक्त , पाकुड़ से बिन्दुवार मंतव्य 
की माँग की गयी । जिसके आलोक में उपायुक्त , पाकुड़ का पत्रांक -50 , दिनांक 08.02.2022 के द्वारा 
अपना मंतव्य समर्पित किया गया है । जिसमें आरोप सं०-3 एवं 5 तथा पोखरा की गहराई के संबंध में 
आरोपी पदाधिकारी द्वारा समर्पित द्वितीय कारण पृच्छा को संतोषजनक , व्यवहारिक एवं स्वीकार 
माना गया है । आरोपी पदाधिकारी द्वारा समर्पित द्वितीय कारण पृच्छा पर उपायुक्त , पाकुड़ के 
मंतव्य की समीक्षा की गयी तथा समीक्षोपरांत विभाग द्वारा इससे सहमत होने का निर्णय लिया 
गया है । ” 


श्री ठाकुर के विरुद्ध प्रतिवेदित आरोप , उनके द्वारा समर्पित द्वितीय कारण पृच्छा एवं उस पर 
ग्रामीण विकास विभाग से प्राप्त मंतव्य की समीक्षा की गयी । समीक्षोपरांत , श्री धीरज कुमार ठाकुर , 
तत्कालीन प्रखण्ड विकास पदाधिकारी , हिरणपुर , पाकुड़ द्वारा समर्पित द्वतीय कारण पृच्छा को 
स्वीकार करते हुए उन्हे आरोप मुक्त किया जाता है । 

Decision of the Competent authority 

श्री धीरज कुमार ठाकुर , झा ० प्र ० से ० ( तृतीय बैच , गृह जिला 
बोकारो ) , तत्कालीन प्रखण्ड विकास पदाधिकारी , हिरणपुर , पाकुड़ 
द्वारा समर्पित द्वतीय कारण पृच्छा को स्वीकार करते हुए 
आरोप मुक्त किया जाता है । 


आदेश : - आदेश दिया जाता है कि इस संकल्प को झारखण्ड राजपत्र के आसाधारण अंक में प्रकाशित 
किया जाय तथा इसकी एक प्रति श्री धीरज कुमार ठाकुर , झा ० प्र ० से ० एवं अन्य संबंधित को दी जाय । 
झारखण्ड राज्यपाल के आदेश से , 


-------- 


रंजीत कुमार लाल , 
सरकार के संयुक्त सचिव । 
जीपीएफ संख्या : BHR / BAS / 3601 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

